

**PRIM' AWLA TAL-QORTI CIVILI**

**IMHALLEF**

**ONOR. JOSEPH A. FILLETTI B.A., LL.D., A R HIST S**

**Seduta tat-Tnejn, 19 ta' Novembru, 2001**

**Numru: 5**

**Citazzjoni Numru: 1311/78 JF**

**Frank Pace, u b'digriet tal-10 ta' Jannar tal-1996 stante l-mewt ta' Frank Pace l-atti gew trasfuzi f'isem Helen Pace armla ta' Frank, Anthony, Carmel, Mary u Doris Cesare, ahwa Pace.**

**vs**

**Kummissarju tal-Pulizija u John Lanzon fil-kwalita' tieghu ta' Chairman tal-Planning Area Permits**

**Board u personalment għall-  
kwalunkwe interess li jista' jkollu.**

**Il-Qorti,**

Rat ic-citazzjoni ta' l-attur li biha premissi d-dikjarazzjonijiet kollha necessarji u mogħtija l-provvedimenti opportuni.

Premess illi l-attur jiggestixxi n-negozju ta' Car Hire mill-garaxxijiet St. Peter Garage, Church Square, Birzebbugia, u Frank's Garage, Zurrieq Road, Birzebbugia, in forza tal-licenzja ossia licenzji appoziti mahruġa lilu regolarment mill-Kummissarju tal-Pulizija sa mill-1959;

U premiss illi l-attur ricentement gie notifikat permezz ta' cirkulari bla data u bla firma illi għall-finijiet tat-tigdid tal-permess tal-istess public service garages fuq indikati, l-attur irid jagħmel Garanzija Bankarja fl-ammont ta' sitt mitt lira Maltin (Lm600) lic-Chairman tal-Planning Area Permits Board u jissottoscrivi Dikjarazzjoni għar-rigward ta' l-istess garanzija (Dokument 'A' u 'A1');

U premiss illi din in-notifika rigwardanti l-garanzija rikjesta ma toħroġ minn ebda ligi jew regolament imma giet hekk imposta arbitrarjament wara laqgħa bejn xi rappreżentanti tar-Rent-a-Car Association, l-

Onorevoli Ministru tax-Xoghlijiet Pubblici w ufficjali tal-P.A.P.B.  
(Dokument 'B');

U premiss illi giet enforzata kontra l-attur dina l-kundizzjoni rigwardanti l-garanzija fuq imsemmija billi huwa gie mgieghel mill-awtorita' kompetenti jew l-Ispettur tal-Pulizija tad-distrett sabiex jaghlaq il-garaxxijiet indikati w illi bhala konsegwenza ta' dina l-ordni, dan kien ta' pregudizzju serju ghall-attur kif ghad jirrizulta aktar car waqt it-trattazzjoni tal-kawza (Dokument 'C');

U premiss illi dawna l-garaxxijiet indikati jikkostitwixxu l-uniku mezz ta' ghixien ghall-attur u ghall-familja tieghu w illi l-gheluq taghhom ipprivawh 'in toto' minn dana l-uniku mezz ta' ghixien, talab li l-konvenuti ghar-ragunijiet premissi u ghal ohrajn li jistghu jirrizultaw waqt it-trattazzjoni tal-kawza:

1. jigu minn dina l-Qorti dikjarati responsabbli li abbuzaw mill-poter taghhom, agixxew arbitrarjament u mhux in forza ta' ligi;
2. m'ghandhomx l-istess konvenuti jigu kkundannati minn din il-Qorti sabiex minnufih jiddesistu milli jkomplu jinsistu fuq il-produzzjoni tal-fuq imsemmija garanzija bankarja sabiex jigu mgedda lill-attur il-premessi tal-'garages' tieghu kif ukoll biex jigi restitwit l-istatus quo

ante lill-attur qabel ma giet enforzata dina l-kundizzjoni rigwardanti l-garanzija fuq indikata; u

3. m'ghandhomx l-istess konvenuti jigu minn din il-Qorti dikjarati responsabbli ghad-danni kollha sofferti mill-attur sallum u dawk li l-attur ghad jista' jsofri sakemm tkun ghaddejja din il-kawza w oltre bhala konsegwenza tal-agir tal-konvenuti jew min minnhom kif fuq inghad.

Bl-interessi u bl-ispejjez inkluzi dawk tal-Protest tal-ewwel ta' Marzu 1978, u b'riserva ta' kull azzjoni ohra kompetenti lill-attur kontra l-konvenuti.

Rat in-nota tal-konvenuti fejn esponew bir-rispett illi l-esponenti John Lanzon, in kwantu gie mharrek "personalment ghal kwalunkwe interess li jista' jkollu", gie mharrek hazin, u fil-fatt huwa ma ghandu ebda interess personali li jkun fil-kawza peress illi l-konnessjoni tieghu mal-arrangament li sar dwar l-oghti tal-garanzija msemmija fic-citazzjoni hija unikament u esklusivament ufficjali stante l-kariga tieghu ta' Chairman tal-Planning Area Permits Board, u zgur li bl-ebda mod ma ghandu dak l-arrangament jirrigwardah jew involvih personalment. Ghalhekk huwa ghandu jigi liberat mill-osservanza tal-gudizzju in kwantu gie imharrek personalment, bl-ispejjez kontra l-attur.

Illi fil-meritu d-domandi tal-attur huma infondati peress illi l-esponenti Kummissarju tal-Pulizija agixxa fit-termini tal-poteri lilu moghtijin mill-Police Licences Regulations mahrugin taht l-artikolu 3 tal-Att Nru. XXIV tal-1949 li jipprovdi ghal Licenzji tal-Pulizija meta ghamel l-ghoti jew rinnovamenti tal-licenzji ta' garages soggetti ghall-kundizzjoni ta' garanzija ghall-iskop indikat lilu mill-PAPB u partikolarment l-artikoli 8 u 12 li jipprovdu hekk:

8. *“Each licence shall contain any condition under which it is granted”.*

12. *“Subject to these Regulations and to the provisions of any law regulating any one or more classes of licences, the Commissioner (of Police) may attach to any licence such conditions as he may deem fit, .....”.*

Illi ghalhekk id-domandi tal-attur ghandhom jigu michudin bl-ispejjez kontrih.

Rat ukoll in-nota tal-eccezzjonijiet ulterjuri tal-konvenuti Kummissarju tal-Pulizija u Chairman tal-Planning Area Permits Board fejn eccepew illi in kwantu ghall-garaxx, Frank's Garage, Zurrieq Road, Birzebbugia l-attur ma ghandux interess giuridiku jipproponi u jissokta din l-azzjoni peress li

I-licenzja fuq l-istess garaxx kienet f'isem Helen bint Frank Pace u mhux f'isem Frank Pace kif allegat fic-citazzjoni.

Rat id-dikjarazzjonijiet tal-kontendenti, il-listi tax-xhieda taghhom, flimkien mad-dokumenti li gew esebiti u semghet lix-xhieda li giet prodotta;

Rat l-atti kollha tal-kawza u senjatement id-decizjonijiet in parte gja' moghtija u li ghalihom ser isir accenn aktar 'il quddiem kif ukoll ghan-noti ta' osservazzjonijiet li gew sottomessi mid-difensuri legali tal-partijiet kontendenti;

Trattata ezawrjement il-kawza;

Ikkunsidrat li qabel xejn u f'dan l-istadju inizjali ta' din id-decizjoni finali jkun utli li jinghata riassunt kronologiku tal-iter procedurali ta' din il-kawza ghal fini ta' aktar kjarezza:

1. il-kawza giet istitwita minn Frank Pace, l-awtur ta' l-atturi odjerni fit-28 ta' Novembru 1978 kontra:
  - a) il-Kummissarju tal-Pulizija, u
  - b) John Lanzon fil-kwalita' tieghu ta' Chairman tal-Planning Area Permits Board u personalment ghal kull interess li dan jista' jkollu;

2. Fl-4 ta' Jannar 1979 giet ipprezentata nota ta' eccezzjonijiet kollettiva f'isem il-konvenuti kollha fejn gew respinti l-allegazzjonijiet u dak li talab l-attur fl-att tac-citazzjoni promotrici;
3. Fit-22 ta' Novembru 1979, l-Avukat Dr. Joseph Micallef Stafrace inhatar perit legali biex, wara li jisma' x-xhieda jirrelata dwar il-kawza;
4. Fid-29 ta' Mejju 1987, il-konvenuti nomine ipprezentaw nota ta' eccezzjonijiet ulterjuri in kwantu ghall-garaxx maghruf bl-isem ta' "Frank's Garage", Zurrieq Road, Birzebbugia, l-attur ma kellux interess guridiku, billi l-licenzja tieghu ma kenitx f'ismu imma f'isem bintu Helen Pace (fol. 100 tal-process);
5. Fil-15 ta' Gunju 1988, il-perit legali fuq imsemmi pprezenta r-relazzjoni tieghu (fol. 112 sa 128 tal-process);
6. B'digriet datat ukoll 15 ta' Gunju 1988, il-process gie rimess f'idejn il-perit legali in vista tal-fatt li l-attur iddikjara li Helen Pace ma kenitx bintu imma l-mara tieghu;
7. Fit-30 ta' Mejju 1989, il-perit legali pprezenta relazzjoni qasira addizzjonali (fol. 150 – 151);

8. Fit-8 ta' Jannar 1990, din il-Qorti, kif diversament presjeduta, tat digriet fejn innominat tliet avukati bhala periti addizzjonali ghal fini ta' rapport addizzjonali jew perizjuri;
9. Fit-13 ta' Marzu 1991, il-periti addizzjonali halfu r-relazzjoni taghhom (fol.172 – 181 tal-process);
10. Fit-2 ta' Ottubru 1991, din il-Qorti, kif diversament presjeduta, iddecidiet il-kawza billi fl-ewwel lok illiberat lill-konvenut John Lanzon tant proprio kif ukoll nomine mill-osservanza tal-gudizzju, cahdet l-eccezzjoni ulterjuri tal-konvenuti ta' nuqqas ta' nteress ta' l-attur li jipproponi l-azzjoni in kwantu ghal "Frank's Garage", Birzebbugia, u cahdet ukoll it-talbiet attrici bhala infondati fil-konfront tal-konvenut l-iehor, il-kummissarju tal-Pulizija, (ara fol. 184 – 187 tal-process);
11. Fit-18 ta' Novembru 1994, il-Qorti ta' l-Appell fuq appell mid-decizjoni tal-Prim' Awla tal-Qorti Civili interpost mill-attur, dik il-Qorti ddecidiet billi irrevokat is-sentenza ta' l-ewwel grad u ddifferiet il-kawza ghall-kontinwazzjoni ghal data posterjuri "sabiex tigi diskussa l-kwistjoni – anke procedurali – li l-istess kontinwazzjoni timporta" u dan ukoll billi l-ispejjez gudizzjarji sa dak l-istadju jibqghu "kollha bla taxxa" (fol. 236 – 242 tal-process);



12. Fid-29 ta' Meju 1995, il-Qorti ta' l-Appell tat id-digriet segwenti:

*“Il-Qorti semghet it-trattazzjoni ta’ l-appell u rat id-diffikulta’ li issa hemm dwar il-konsegwenti danni li qed jippretendi l-appellant. Minghajr pregudizzju għall-kwistjonijiet legali, l-appellant Pace għandu sat-12 ta’ Gunju 1995, biex jipprezenta nota fir-Registru u kopja lill-kontroparti dwar id-danni minnu pprospettati” (fol. 257 tal-process);*

13. Fit-8 ta’ Gunju 1995, l-attur ipprezenta prospett dettaljat tal-pretensjoni tiegħu dwar danni li in parte ikkwantifika fl-ammont kompressiv ta’ Lm272,272 oltre telf ta’ qliegh mill-bejgh li kien jagħmel mill-garaxxijiet tiegħu ta’ “spares” u “autoparts” u deterjorazzjoni tal-vetturi (fol. 259 – 260);

14. FI-14 ta’ Gunju 1995, il-Qorti ta’ l-Appell tat digriet ulterjuri kif gejj:

*“Peress illi għal dak li jirrigwarda l-likwidazzjoni tad-danni, dan l-ezercizzju ma jistax isir minn din il-Qorti.*

*Wara li rat l-Artiklu 233 tal-Kap 12, il-Qorti billi ma tistax tikkunsidra kif jehtieg il-kwistjoni tad-danni minghajr ma tippriva lill-partijiet minn doppio ezami ta’ kwistjoni hekk importanti tibghat lura l-atti lill-Onorabbli Qorti Prim’ Awla (fol. 261 tal-process);*

15. Mibghut lura l-process quddiem il-Prim' Awla tal-Qorti Civili, din ivverbalizzat li gej fis-seduta tat-30 ta' Ottubru, 1995:

*“Billi fil-fehma tal-Qorti jehtieg li tigi trattata l-kwistjoni tad-danni fis-sens jekk hemmx talba ghall-likwidazzjoni tad-danni; il-kawza giet differita ghad-19 ta' Jannar 1996 biex jigi trattat dan il-punt” (fol.264);*

16. B'rikors datat t-8 ta' Jannar 1996, l-atturi Frank, Anthony, Carmel, Mary, u Doris Cesare, ahwa Pace, talbu li l-kawza tissokta f'isimhom flok l-imsemmi Frank Pace, li miet fil-mori, liema talba giet milqugha;

17. B'nota datata d-29 ta' Marzu 1996, l-atturi rrinunzjaw ghat-talbiet taghhom in kwantu diretti kontra l-konvenut John Lanzon proprio u zammu ferm it-talbiet kemm kontra l-Kummissarju tal-Pulizija kif ukoll ic-Chairman tal-Planning Area Permits Board;

18. B'sentenza ulterjuri moghtija mill-Prim' Awla tal-Qorti Civili fit-12 ta' April 1996, kif diversament presjeduta, din il-Qorti ddecidiet billi tastjeni ruhha milli tiehu aktar konjizzjoni tal-kawza billi l-meritu taghha jinsab ezawrit bis-sentenza tal-Qorti tal-Appell tat-18 ta' Novembru 1994. Fic-cirkustanzi, l-ispejjez ta' dan il-provvediment kellhom jibqghu bla taxa bejn il-kontendenti

Din id-decizjoni nghatat wara li din il-Qorti, kif diversament presjeduta, kien inter alia osservat ukoll kwantu segwe:

*“Illi minn ezami tat-tliet talbiet attrici jirrizulta li ebda wahda minnhom ma tikkompreni talba ghall-likwidazzjoni tad-danni. Difatti, l-ewwel u t-tieni talba lanqas biss ma jaghmlu ebda riferenza ghal danni. Filwaqt li t-tielet talba, ghalkemm taghmel riferenza ghal danni, din ir-riferenza ghad-danni hija limitata ghad-dikjarazzjoni ta’ responsabbilta’ tad-danni sofferti mill-attur bhala konsegwenza ta’ l-agir tal-konvenuti jew min minnhom. Imkien ma hemm talba ghall-likwidazzjoni jew ghall-hlas tad-danni. Konsegwentement, hija tal-fehma li ma tistax tghaddi ghall-likwidazzjoni tad-danni, u billi l-kawza ntbaghtet lura lilha ghal dan l-iskop biss, hija ma tistax tiehu aktar konjizzjoni tal-kawza”*,

u ghalhekk,

*“..... tiddeciedi billi tastjeni ruhha milli tiehu aktar konjizzjoni tal-kawza billi l-meritu taghha jinsab ezawrit bis-sentenza ta’ l-Onor. Qorti ta’ l-Appell tat-18 ta’ Novembru 1994. Fic-cirkustanzi, l-ispejjez ta’ dan il-provvediment jibqghu bla taxxa bejn il-kontendenti” (fol. 270 – 280 tal-process);*

19. a) Mis-sentenza surreferita tat-12 ta’ April 1996, l-atturi intavolaw appell fuq l-aggravju segwenti, u dan in data tad-29 ta’ April 1996:

*“Li l-Ewwel Qorti ma nterpretatx tajjeb it-termini li fihom giet rimessa lilha l-kawza minn din l-Onorabli Qorti bir-rizultat li bil-mod kif giet deciza l-kawza mill-Ewwel Qorti, it-tieni domanda fic-citazzjoni rigwadanti reintegrazzjoni lill-attur fl-‘istatus quo’ kif ukoll id-dikjarazzjoni ta’ responsabbilta’ baqghu ma gewx decizi li certament ma kenitx il-fehma ta’ din l-Onorabli Qorti meta rrimettiet il-kawza quddiem l-Ewwel Qorti”;*

19. b) Min-naha taghhom il-konvenuti appellati ntavolaw appell incidentali in kwantu ssottomettew:

*“illi l-istess sentenza kienet skorretta meta implicitament iddecidiet illi d-dikjarazzjoni li att ta’ l-amministrazzjoni huwa ultra vires iggib bhala konsegwenza awtomatika, u f’kull kaz, ir-responsabbilta’ ta’ l-amministrazzjoni ghall-hlas ta’ danni lill-persuna li fil-konfront taghha jkun sar l-att ultra vires”;*

20. B’sentenza ulterjuri moghtija mill-Qorti ta’ l-Appell fid-29 ta’ Ottubru 1999 (fol. 305 – 313 tal-process), dik il-Qorti ddisponiet mill-appell kif gej:

- i. L-appell principali (i.e. ta’ l-atturi) gie milqugh fis-sens illi s-sentenza appellata tat-12 ta’ April, 1966, giet revokata b’dan illi l-atti gew rimessi quddiem din il-Qorti biex din tkompli titratta u tiddeciedi t-talbiet attrici in kwantu u safejn dawn ma gewx

determinati bis-sentenza ta' din il-Qorti tat-18 ta' Novembru, 1994, fit-terminu kif fuq specificati;

ii. Cahdet l-appell incidentali tal-konvenuti. bl-ispejjez jigu sopportati bin-nofs bejn il-kontendenti;

21. Peress li l-konvenuti kienu inter alia esprimew irwiehhom fis-sens li, skond huma, is-sentenza moghtija mill-Qorti ta' l-Appell fit-18 ta' Novembru 1994 "la qalet li qeghda tintlaqa' xi talba ta' l-attur u wisq anqas iddecidiet illi l-konvenuti huma responsabbli li jhallsu xi danni lill-atturi" u li "ghalhekk l-Ewwel Onorabbli Qorti kellha quddiemha sitwazzjoni fejn sentenza taghha kienet giet revokata minghajr, pero', ma ntlagghet xi talba li fis-sentenza moghtija mill-Qorti ta' l-Appell fid-29 ta' Ottubru 1999 surreferita, u specificament kwantu ghall-ewwel talba ta' l-atturi qalet car u tond li (fol. 309, a tergo) li:

*"Din il-Qorti hija soddisfatta minn ezami tas-sentenza taghha tat-18 ta' Novembru 1984 illi dak li ddecidiet f'dik is-sentenza meta rrevokat is-sentenza tal-Prim' Istanza tat-2 ta' Ottubru, 1991, kienet li ddeterminat il-principju tad-dritt applikabbli ghall-kaz u konsegwentement laqghet l-ewwel talba attrici fil-konfront tal-konvenuti li gew dikjarati responsabbli li agixxew arbitrarjament u mhux in forza ta' liqi" (sottolinear tal-Qorti).*

Minn dan mela jidher b'mod assolut u inekwivoku li l-ewwel talba ghaddiet in gudikat u li l-istess talba giet milqugha u li dak kollu li

gie eccepit u mqanqal dwarha mill-konvenuti gie respint darba ghal dejjem;

22. Jirrizulta li din il-kawza giet rimessa mill-gdit quddiem din il-Qorti, kif illum presjeduta specificament (fol. 314 a tergo),

*“biex din tikkunsidra l-meritu kollu li kien ghad irid jigi deciz u li ma kienx kopert bis-sentenza ta’ din il-Qorti tat-18 ta’ Novembru 1994 u cjoe’ l-mertu li jirrigwarda t-tieni u t-tielet talbiet attrici”*  
(sottolinear tal-Qorti);

23. Il-premess mela hu l-isfond kollu li wassal ghall-konsiderazzjoni finali ta’ din il-Qorti referibbilment ghat-tieni u tielet talbiet ta’ l-atturi li huma s-segwenti,

- i. *“m’ghandhomx l-istess konvenuti jigu kkundannati minn din il-Qorti sabiex minnufih jiddezistu (milli) jkomplu jinsistu fuq il-produzzjoni tal-fuq imsemmija garanzija bankarja sabiex jigu mgedda lill-attur il-permessi tal-garages tieghu kif ukoll biex giet inforzata dina l-kundizzjoni rigwardanti l-garanzija fuq indikata,  
u*
- ii. *m’ghandhomx l-istess konvenuti jigu minn din il-Qorti dikjarati responsabbli ghad-danni kollha sofferti mill-attur sal-lum u dawk li l-attur ghad jista’ jsofri sakemm tkun ghaddejja din il-kawza w*

*oltre bhala kosegwenza ta' l-agir tal-konvenuti jew min minnhom kif fuq inghad".*

24. Dwar it-talba attrici taht l-inciz 23(i):

Din it-talba hija wahda ta' kundanna "di fare" jew "di non fare" skond il-kaz. M'hijiex relatata ma' hlas ta' danni ut sic u wisq anqas ma likwidazzjoni jew hlas ta' danni.

Darba li gie stabbilit mill-Qorti li l-konvenuti agixxew arbitrarjament u mhux in forza tal-ligi ghandu jsegwi li bhala kosegwenza din it-tieni talba ghandha tintlaqa'. Dwar din zgur m'ghandu jkun hemm ebda dubju, almenu fit-teorija. Fir-realta' tas-sitwazzjoni izda, il-prattika tista' turi xort' ohra. Il-konvenuti fl-ahhar nota taghhom (fol. 327 – 330) tista' tghid jinjoraw totalment din it-talba, konxji forsi tal-fatt li llum din it-talba tilfet is-sens taghha bid-dekors taz-zmien minn meta giet ipprezentata l-kawza – cjoe' mit-28 ta' Novembru 1978 sal-lum – tlieta u ghoxrin sena cirka wara. Dan kollu huwa wkoll dovut ghall-fatt li z-zewg nahat baqghu ma ccaqalqux mill-pozizzjoni rigida li hadu, il-kwistjoni baqghet irrizolta, u n-negozju baqa' inoperat sakemm sfa'xxa ghal kollox.

Dwar it-tieni talba in ezami, l-istess atturi jissottomettu (ara nota fol. 337 tal-process, para. 4) illi

*“Dwar it-tieni domanda wiehed jista’ jargumenta li l-istatus quo ante ma jistax jigi restitwit lill-atturi minhabba l-bidla ta-cirkostanzi kawzata mid-dekors taz-zmien; dan pero’ ma jezonerax lill-konvenuti milli jikkompensaw lill-atturi ghal dak li tilfu minhabba l-agir abuziv tal-istess konvenuti. Ir-responsabbilta’ aggadikata kontra l-konvenuti ghandha ghalhekk tissarraf fi hlas sija bhala danni kemm bhala kumpens”.*

Wara li hasbet fit-tul, din il-Qorti jidhrilha li ex admissis da parti ta’ l-atturi, din it-talba llum giet reza proceduralment ezawrita. Bil-mod kif din it-talba giet formulata m’hemm xejn aktar x’jigi deciz illum u ghalhekk din il-Qorti qeghda tastjeni milli tippronunzja ruhha oltre dwarha hlief:

- i. li jekk din ikkagunat danni lill-atturi u jekk dawn id-danni huma attribwibbli lill-konvenuti minhabba l-agir tagghom, allura se mai dawn id-danni ghandhom jigu kkunsidrati taht it-tielet u l-ahhar talba; u
- ii. li l-ispejjez gudizzjarji dwar din it-tieni talba jigu sopportati mill-konvenuti;

25. Dwar it-tielet talba attrici taht l-inciz 23 (ii):

Dwar din it-talba ghandu jigi osservat li din hija biss talba deklaratorja dwar responsabbilta’ ghad-danni allegatament sofferti



mill-atturi in konsegwenza diretta ta' l-agir tal-konvenuti, la tikkontjeni kwindi xi talba ghall-likwidazzjoni ta' danni u wisq anqas talba ghal kundanna ta' hlas ta' danni. Dan qieghed jigi osservat bl-enfasi hawn ghar-raguni li fil-kors ta' sottomissjonijiet taghhom dwar din it-talba l-atturi gja' pprezentaw zewg prospetti b'danni minnhom likwidati – l-ewwel wiehed imur lura ghat-8 ta' Gunju 1995 bl-ammont ta' Lm272,272 (fol. 259 – 260) u iehor sussegwenti u “aggornat” ghas-somma ta' – fil-fehma tal-Qorti astronomika tenut kont tac-cirkostanzi kollha tal-kaz – Lm348,920 oltre kumpens iehor konsegwenzjali ghal telfien ta' avvjament, telf ta' qliegh minn bejgh mill-garaxx u kumpens iehor ancillari mhux specifikat (ara Dok MP – fol. 321 – 323 tal-process). Ic-citazzjoni in ezami bit-talbiet kif dedotti fiha ma jinkludux tali ezercizzju. Fil-fatt, l-istess atturi jaghmlu espressament “rizerva ta' kull azzjoni ohra kompetenti lill-attur kontra l-konvenut .....”.

Fis-sottomissjoni taghhom dwar din it-talba, l-atturi jsostnu (ara para. 4, fol. 337, nota ta' sottomissjonijiet) hekk:

*“..... (Anzi) ghandu jinghad li t-tielet domanda gja' hija milqugha bid-dikjarazzjoni ta' responsabbilta' tal-konvenuti”.*

u li,

*“l-rresponsabbilta' aggodikata kontra l-konvenuti ghandha*

*ghalhekk tissarraġ fi hlas sija bhala danni kemm bhala kumpens”.*

Min-naha l-oħra, il-konvenuti qeghdin isostnu li,

*“l-agir ultra vires wahdu ma jgibx bhala konsegwenza awtomatika r-responsabbiltà għall-hlas ta’ danni izda tali agir jista’ jagħti lok għall-hlas tad-danni biss f’cirkostanzi fejn dak l-agir ikun jikkostitwixxi mhux biss agir ultra vires izda wkoll fatt illecitu li jagħti lok għall-hlas tad-danni taħt il-ligi civili ordinarja jew taħt ligi oħra specifika”.*

Il-konvenuti jirreferu għall-promulgazzjoni ta’ l-Att XXIV tal-1995 li emenda l-Kap. 12 – u jirreferu għall-artiklu 469A (5) u jissottometti li huma d-disposizzjonijiet ta’ dak l-Att li huma applikabbli f’dan il-kaz. Fil-fehma konsidrata ta’ din il-Qorti, din it-tezi tal-konvenuti ma treggix u lanqas issib konfort fl-Att innifsu. Dan l-Att specifikament jirreferi għal dawk l-azzjonijiet li jsiru bis-sahha ta’ dak l-artiklu li, f’nuqqas ta’ riferenza lura jew dwar x’għandu jitqies hemm fil-perjodu tranzitorju għandu allura jfisser li din il-ligi kif kodifikata fl-1995 mhix certament applikabbli ipso pure kif jippretendu l-konvenuti. L-istess konvenuti, del resto, jidhru incerti minn din il-propozizzjoni u, di fatti ankorke “għall-grazzja ta’ l-argument” jadducu ipotesi alternattiva – u cjoe’ dwar jekk l-Att XXIV / 1995 introduciex principji godda fid-dritt pubbliku Malti jew

inkella dak l-Att wettaqx biss ezercizzju ta' kodifikazzjoni ta' principji li kienu diga' jezistu. Din il-Qorti jidhrilha li m'ghandhiex ghalfejn tidhol f'teoriji u spekulazzjonijiet akkademici ta' din ix-xorta. Qabel il-promulgazzjonijiet ta' dan l-Att fl-1995, kien hemm fl-ewwel lok id-dispozizzjonijiet relattivi stipulati fil-ligi ordinarja tal-pajjiz – fosthom l-artiklu 1033 tal-Kap. 16 tal-Ligijiet ta' Malta, kif ukoll dik id-dottrina legali li evolviet matul is-snin in konnessjoni ma' atti jew azzjonijiet amministrattivi. Il-Kodici Civili, fl-artiklu 1033 jiddisponi car u tond illi,

*“kull min, bil-hsieb jew minghajr il-hsieb li jaghmel danni, ghax ikun irid jew b'nuqqas ta' diligenza, ta' prudenza jew ta' hsieb, jaghmel jew jonqos li jaghmel xi haga li biha jikser xi dritt impost mil-ligi, hu obbligat ghall-hlas tal-hsara li tigr minhabba f'hekk”.*

Dan maghdud, din il-Qorti taqbel mas-sottomissjoni tal-konvenut li trattandosi hawn ta' atti amministrattivi, agir ultra vires wahdu ma jgibx bhala konsegwenza awtomatika r-responsabbilta' ghall-hlas ta' danni, izda tali agir jista' jaghti lok ghall-hlas tad-danni f'dawk ic-cirkostanzi fejn ikun jirrizulta wkoll li hemm xi fatt illecitu li jirrendi lil min hu responsabbli poossibbli ghal hlas ta' danni, talvolta dawn jirrizultaw u jkunu direttament konsegwenzjali – ness bejn il-kawza u l-effett – bejn l-azzjoni illecita u d-danni jew danni hekk subiti. Din il-Qorti taqbel ukoll ma' l-asserzjoni l-ohra tal-konvenuti li fejn l-atti jew azzjonijiet amministrattivi m'humieq regolati bil-ligi Maltija, allura r-regoli tad-dritt

amministrattiv applikabbli jsibu fonti fid-dritt amministrattiv Ingliz – ara wkoll “John Lowell et noe vs On. Clo. Caruana noe – Prim’ Awla tal-Qorti Civili, 14 ta’ Awissu 1972 u “Onor. Prim Ministru vs Sr. L. Dunkin noe” – Qorti Civili, 26 ta’ Gunju 1980.

Fejn din il-Qorti decizament ma taqbilx mal-konvenuti huwa dwar l-import ossija kwalifika li huma ghogobhom jaghtu lill-agir taghhom f’dan il-kaz, fejn skond huma la kien wiehed in mala fede jew “*b’mod mhux ragjonevoli jew meta l-azzjoni mitluba mill-attur setghet legalment u ragjunevolment giet michuda taht kull setgha ohra*”. Fid-dawl tas-sentenza *in parte* dwar l-ewwel talba attrici, kif moghtija fit-18 ta’ Novembru 1994 mill-Qorti ta’ l-Appell, u kif din giet elaborata mill-istess Qorti fis-sentenza ulterjuri moghtija fid-29 ta’ Ottubru 1999, ghandu jemergi kjarament li ghal dak li jikkoncerna l-agir tal-konvenuti, dan kien gie meqjus tali li, fejn hekk ikun irrizulta, ghandhom jitqiesu responsabbli tad-danni kkagjonati in konsegwenza ta’ tali agir.

Di fatti, fis-sentenza tat-18 ta’ Novembru 1994 dik il-Qorti inter alia qieset hekk,

*“Issa fil-kaz prezenti dak li kien qed jigi impost kienet garanzija bankarja li tintilef, favur il-Gvern, kemm-il darba l-licenzjat jikser xi ‘kundizzjoni’ tal-licenzja – u din il-‘kundizzjoni’ hija verament ta’ gravita’ tali, li ma tistax tkun konformi mal-ispirtu generali tal-*

liqi, ghaliex tammonta ghal piena inflitta minn persuna, il-Kummissarju, u mhux minn Tribunal ....” (fol. 240) (sottolinear tal-Qorti).

X X X X X X X X X X

“(Applikant dan għall-kaz prezenti), huwa manifest li dak li qiegħed jigi avvanzat mid-difiza (i.e. mill-konvenuti) bhala eżercizzju diskrezzjonali legittimu mill-Kummissarju fuq id-delegazzjoni li huwa fid-dover ‘ jagixxi kif jidhirlu xieraq’, ma jistax jigi accettat għaliex dak l-uzu diskrezzjonali huwa kjarament f’konflitt u f’kuntrast ma’ wiehed (mill-anqas) principji fundamentali ta’ l-ordinament guridiku Malti, u cjoe’ illi d-drittijiet u l-obbligi kollha, ta’ kull cittadin għandhom jigu determinati minn xi organu guridiku, indipendenti u imparzjali. Huwa manifest illi l-Kummissarju għalhekk ma jistax bis-sahha tad-dover diskrezzjonali kif eżercitat bil-‘kundizzjoni’ in kwistjoni – jiddeciedi unilateralmnt il-kontravvenzjonijiet tal-‘kundizzjoni’ u jikkomina l-piena ta’ inkamerament ta’ Lm600”.

B’mod aktar esplicitu mbagħad is-sentenza ta’ l-istess Qorti mogħtija fid-29 ta’ Ottubru 1999, intqal li bis-sentenza mogħtija fit-18 ta’ Novembru 1994, dik il-Qorti kienet

*“..... ddeterminat il-principju tad-dritt applikabbli għall-kaz u kosegwentement laqgħet l-ewwel talba fil-konfront tal-konvenuti li għew dikjarati responsabbli li agixxew arbitrarijament u mhux in forza ta' liqi”. (fol. 309, a tergo) (sottolinear tal-Qorti).*

Minn dan il-gudikat ma hemm xejn x'jitbiddel għax illum jagħmel stat fil-konfront taz-zewg konvenuti in kawza.

Fil-fehma ta' din il-Qorti, meta xi hadd bħalma huma z-zewg konvenuti jkun gie ddikjarat li uza malament id-diskrezzjoni mogħtija lilu mil-ligi in forza tal-kariga li jokkupa, li jkun agixxa arbitrarijament u mhux in forza tal-ligi, certament ikun ifisser li jekk mhux addirittura in mala fede jkun almenu agixxa b'mod illecitu u irragjonevoli.

Illi mis-suespost għalhekk jitnissel li l-konvenuti għandhom jigu dikjarati responsabbli għal dawk id-danni kagjonati lill-atturi u li t-tielet talba għalhekk hija wahda fondata fil-fatt u fid-dritt u timmerita li tigi milqugħa.

Dan magħdud, din il-Qorti thossha fid-dmir li obiter, u dan in kwantu l-likwidazzjoni tad-danni ma jiffurmawx parti mit-talbiet odjerni attrici, tirrileva li kwantu għad-danni kif għa' pprospettati mill-attur, li illum ilahhqu ammont astronomiku – li jekk il-konvenuti mxew arbitrarijament u rragjonevolment mal-attur Frank Pace, li dan pero' min-naha tiegħu

wkoll jirrizulta li agixxa irragjonevolment meta minflok ra kif ghamel biex fic-cirkostanzi jimminimizza d-danni kemm jista' jkun, ghazel minflok li jitlef u jhalli jitfarrak irrimedjabilment in-negozju kollu tieghu. Fi kliem iehor, anke jekk l-agir tal-konvenuti fil-konfront mhux biss ta' l-attur imma ta' negozjanti ohrajn bhax-xorta tieghu (li mxew diversament minnu) kien legalment skorrett u llecitu, l-attur xorta kellu triq fejn, fic-cirkostanzi, ma jhallix almenu s-sitwazzjoni tieghu tiddegenera u taggrava bil-mod u sal-punt estrem ta' kif hu u l-eredi tieghu jiddeskrivu. B'depozitu taht protesta, per ezempju, l-attur kien almenu jiggarantixxi li fil-pendenza tal-proceduri, in-negozju tieghu jibqa' miexi. Minflok, huwa ghazel it-triq li akkost ta' kollox, jirrezisti l-imposizzjoni inflitta biex illum qed jippretendi, tramite l-eredi tieghu, danni li jeccedu terz ta' miljun lira Maltija, oltre danni li ghad iridu jigu kalkolati kjarment. Din il-kontributorjeta' da' parti tal-atturi ghal dak li sehh wara ghandha tincidi u titqies sew f'kull eventwali talba ta' hlas ta' danni u / jew kumpens li tista' ssir mill-atturi bi procedura separata. Ikun bizzejjed li jsir biss accenn ghal dak li l-ewwel relatur gudizzjarju kien opina fir-relazzjoni peritali tieghu fl-1988 – ara l-ahhar paragrafu bin-numru 38, a fol. 128 tal-process –

*“Wiehed ma jistax jghid li l-imposizzjoni ta' dina l-garanzija kienet xi haga li tolqtok bl-ghebbusija taghha, jew li kienet ser tistrangola lis-sidien b'mod li ggieghlhom jghalqu n-negozju*

*tagghom. Infatti skond is-Supt. Guido Muscat kulhadd  
ikkonforma ruhu mar-rekwizit, ad eccezzjoni tal-attur .....*

Huwa minnu li finalment il-Qorti ta' l-Appell kienet irrevokat dak li kien gie deciz mill-Prim' Awla tal-Qorti Civili dwar l-ewwel talba u spiccat biex laqgheha imma dak li kkostata, fl-1988, l-espert gudizzjarju kien u ghadu validu.

Ghal dawn ir-ragunijiet;

Tiddeciedi billi, filwaqt li tichad l-eccezzjonijiet tal-konvenuti, u filwaqt li kwantu ghall-ewwel talba taghmel referenza ghal dak li gie deciz dwarha mill-Qorti ta' l-Appell fit-18 ta' Novembru 1994 u fid-29 ta' Ottubru 1999, tiddikjara l-procediment ezawrit kwantu ghat-tieni talba ghar-ragunijiet suesposti u tastjeni milli tippronunzja ruhha oltre dwar din it-talba, tilqa' t-tielet talba kif dedotta. Il-kap ta' l-ispejjez kwantu ghat-tieni u tielet talbiet jigu sopportati wkoll mill-konvenuti.

**ONOR. IMHALLEF JOSEPH A. FILLETTI**

Deputat Registratur

*md*



